



Stqarrija għall-Istampa

Il-Lussemburgu, is-26 ta' April 2022

Il-proprjetà intellettuali mhijiex kompletament protetta fl-UE

Id-drittijiet ta' proprjetà intellettuali għandhom rwol kbir f'ekonomija bbażata fuq l-għarfien: jiżguraw li n-negozji u d-disinjaturi jkunu jistgħu jibbenefikaw mill-kreazzjonijiet tagħhom. Huma jipprovdu wkoll aċċertamenti lill-konsumaturi f'termini ta' kwalità u sigurtà. Iżda f'rapport speċjali li gie ppubblikat illum, il-Qorti Ewropea tal-Awdituri twissi li l-qafas legali tal-UE għall-protezzjoni tal-proprjetà intellettuali mhuwiex effettiv daqs kemm jista' jkun. Għalkemm il-qafas fis-sehħ jagħti xi garanziji, fadal għadd ta' nuqqasijiet, b'mod partikolari fid-Direttiva tal-UE dwar id-Disinji u l-mekkanizmu tat-tariffi tal-UE. L-awdituri jenfasizzaw ukoll il-fatt li s-sistemi tal-UE u dawk nazzjonali jaħdmu aħjar jekk ikunu allinjati aħjar.

Id-drittijiet ta' proprjetà intellettuali (DPI) huma kruċjali għall-kompetittività globali tal-UE. L-industriji intensivi fid-DPI jiġġeneraw kważi nofs (45 %) l-attività ekonomika tal-UE, b'valur ta' EUR 6.6 triljun, u jipprovdu kważi terz (29 %) tal-impjieg totali tal-UE. Kull sena, il-prodotti foloz huma stmati li jwasslu għal EUR 83 biljun f'bejgħ mitluf fl-ekonomija legittima. Li kieku l-problema ta' prodotti foloz kellha tiġi indirizzata b'mod effettiv, l-ekonomija tal-UE tiggwadanja 400 000 impjieg, skont stima reċenti tal-Uffiċċju tal-Proprietà Intellettuali tal-Unjoni Ewropea (EUIPO). Il-prodotti foloz għandhom ukoll riskji konsiderevoli għas-sikurezza, kif intwera reċentement matul il-pandemija tal-COVID-19. Għal dawn ir-raġunijiet, il-Kummissjoni Ewropea, korpi oħra tal-UE bħall-EUIPO, u l-awtoritajiet tal-Istati Membri jagħmlu sforz konsiderevoli biex jiżguraw li d-drittijiet ta' proprjetà intellettuali jiġu rispettati fis-suq uniku tal-UE.

"Id-drittijiet ta' proprjetà intellettuali huma essenzjali għall-ekonomija tal-UE: huma jinkoraġġixxu l-innovazzjoni u l-investment, u jiskoraġġixxu l-kontraffazzjoni u l-effetti dannużi tagħha", qalet Ildikó Gáll-Pelcz, il-Membru tal-QEA responsabbli mill-awditu. *"Iżda l-qafas attwali tal-UE ma jagħtix lid-drittijiet ta' proprjetà intellettuali kollha l-protezzjoni li jeħtieġu. Aħna nittamaw li r-rakkomandazzjonijiet tagħna jgħinu lill-UE biex iżżid dak il-livell ta' protezzjoni għal-livell li huwa meħtieġ mis-suq uniku."*

L-awdituri josservaw li hemm fis-sehħ miżuri legiżlattivi u miżuri ta' appoġġ biex jiproteġu t-trademarks tal-UE. Iżda fl-istess ħin, huma jindikaw nuqqasijiet fid-Direttiva tal-UE dwar id-Disinji, li hija mistennija li jkollha effett indaq fl-UE. Kif inhu bħalissa, il-qafas regolatorju tal-UE għad-disinji la huwa komplet u lanqas ma huwa aġġornat. B'riżultat ta' dan, is-sistemi nazzjonali u s-sistemi tal-UE mhumiex allinjati, u b'hekk jippermettu Prattiki diverġenti bejn l-Istati Membri matul il-proċessi ta' applikazzjoni, eżaminar, pubblikazzjoni u registrazzjoni. Dan iwassal għal incertezza legali. Barra minn hekk, l-awdituri jiġbdu l-attenzjoni għan-nuqqas ta' reġim ta'

L-iskop ta' din l-istqarrija għall-istampa huwa li jingħataw il-messaġġi prinċipali tar-rapport speċjali maħruġ mill-Qorti Ewropea tal-Awdituri. Ir-rapport sħiħ huwa disponibbli fuq eca.europa.eu.

ECA Press

12, rue Alcide De Gasperi – L-1615 Luxembourg

E: press@eca.europa.eu @EUAuditors eca.europa.eu

protezzjoni fl-UE kollha għall-prodotti kollha. Il-qafas ta' indikazzjoni ġeografika tal-UE ma jikkonċernax il-prodotti mhux agrikoli, bħas-snajja' u d-disinji industrijali, għalkemm xi Stati Membri għandhom leġislazzjoni fis-seħh biex tipproteġihom.

L-awdituri għandhom dubju wkoll dwar il-mekkanizmu tat-tariffi tal-UE, billi osservaw disparitajiet sinifikanti bejn it-tariffi tal-UE u dawk it-tariffi li jiġu imposti mill-awtoritajiet nazzjonali. Huma sabu li l-istruttura tat-tariffi għad-drittijiet ta' proprjetà intellettuali tal-UE ma tirriflettix l-ispejjeż reali. Filwaqt li jeżistu kriterji għall-iffissar tat-tariffi fil-livell tal-UE, l-awdituri jqisu li ma hemm l-ebda metodu ċar biex l-istruttura u l-ammont tagħhom jiġu ddeterminati, u dan jirriżulta f'livell eċċessiv ta' tariffi li jipproduċi surpluses akkumulati ('il fuq minn EUR 300 miljun fil-kontijiet tal-EUIPO għall-2020). L-awdituri jenfasizzaw li dan imur kontra l-prinċipju ta' baġit ibbilanċjat kif stipulat fid-dritt tal-UE.

Għalkemm hemm fis-seħh qafas ta' infurzar tad-drittijiet ta' proprjetà intellettuali tal-UE, li generalment jaħdem sew, l-awdituri jenfasizzaw xi nuqqasijiet fl-implimentazzjoni tiegħu. B'mod partikolari, id-Direttiva dwar l-Infurzar tad-Drittijiet ta' Proprjetà Intellettuali mhijiex applikata b'mod uniformi fl-UE kollha, għalhekk hija tonqos milli tiżgura livell konsistentement għoli ta' protezzjoni tal-proprjetà intellettuali fis-suq intern. Id-dgħufijiet u l-inkonsistenzi fil-kontrolli doganali fl-Istati Membri jaffettwaw ukoll b'mod negattiv l-infurzar u l-ġlieda kontra l-oġġetti foloz. Il-protezzjoni tad-drittijiet ta' proprjetà intellettuali fl-UE għalhekk tvarja skont il-post ta' importazzjoni. L-awdituri josservaw ukoll li jeżistu Prattiki differenti fi ħdan l-UE għall-qerda tal-oġġetti foloz, u jwissu li dawn jistgħu jwasslu lill-kontrafatturi biex jimpurtaw l-oġġetti tagħhom fl-UE f'postijiet b'kontrolli u sanzjonijiet inqas stretti.

Informazzjoni ġenerali

Il-qafas regolatorju tal-UE għad-drittijiet ta' proprjetà intellettuali huwa bbażat fuq regolamenti u direttivi tal-UE, kif ukoll fuq ftehimiet internazzjonali li jeżistu dwar il-proprjetà intellettuali. Huwa għandu l-għan li jipprovdi protezzjoni fl-Istati Membri kollha tal-UE billi joħloq sistema unika tal-UE li tikkonsisti mid-drittijiet ta' proprjetà intellettuali tal-UE u dawk nazzjonali.

Ir-Rapport Speċjali 6/2022, "*Id-drittijiet ta' proprjetà intellettuali tal-UE – Ma hemmx protezzjoni sħiħa*", huwa disponibbli fuq is-sit web tal-QEA (eca.europa.eu).

Fl-2019, il-QEA ppubblikat ukoll Opinjoni dwar ir-regolament finanzjarju propost tal-kumitat tal-baġit tal-EUIPO li fiha appellat għal użu produttiv tal-fondi fil-bilanċ pożittiv.

Il-QEA tipprezenta r-rapporti speċjali tagħha lill-Parlament Ewropew u lill-Kunsill tal-UE, kif ukoll lil partijiet ikkonċernati oħra bħall-parlamenti nazzjonali, il-partijiet ikkonċernati tal-industrija u r-rappreżentanti tas-socjetà ċivili. Il-maġġoranza l-kbira tar-rakkomandazzjonijiet li jsiru fir-rapporti jiddaħħlu fil-prattika.

Kuntatt għall-istampa

Uffiċċju tal-istampa tal-QEA: press@eca.europa.eu

- Vincent Bourgeois: vincent.bourgeois@eca.europa.eu – M: (+352) 691 551 502
- Damijan Fišer: damijan.fiser@eca.europa.eu – M: (+352) 621 552 224
- Claudia Spiti: claudia.spiti@eca.europa.eu – M: (+352) 691 553 547